

4ನೇ ಅಪರ ಮುಖ್ಯ ಮಹಾನಗರ ದಂಡಾಧಿಕಾರಿಯವರ ನ್ಯಾಯಾಲಯ ಬೆಂಗಳೂರು

ಸಿ.ಸಿ ನಂ- 29037/2018 ಚಾ.ಸಾ.-1 ಅ.ಸಾ.-1

ಪ್ರ.ವ.ಬೊ. ದಿ: 07.11.2019

ಸಾಕ್ಷಿದಾರನ ಹೆಸರು : ಸುಧಾಕರ್.ಬಿ

ತಂದೆಯ ಹೆಸರು : ಗುಂಡೂರಾವ್

ವಯಸ್ಸು : 40 ವರ್ಷ

ಕೆಲಸ : Woodland, Regional manager.

ವಾಸ : ಕೆಂಗೆರಿ, ಬೆಂಗಳೂರು

ಮುಖ್ಯ ವಿಚಾರಣೆ ಹಿ.ಸಾ.ಸ.ಅ ರವರಿಂದ:

ನಾನು ವುಡ್‌ಲಾಂಡ್‌ನ ಕಂಪನಿಯಲ್ಲಿ ಸುಮಾರು 15 ವರ್ಷಗಳಿಂದ ಕೆಲಸ ಮಾಡುತ್ತಿದ್ದೇನೆ. ಈ ದೂರು ನೀಡುವ ಸಮಯದಲ್ಲಿ ನಾನು regional manager ಆಗಿದ್ದೆ. ನಮ್ಮ ಪ್ರಧಾನ ಕಛೇರಿ ನ್ಯೂ ಡೆಲ್ಲಿಯಲ್ಲಿದ್ದು, ಬೆಂಗಳೂರಿನಲ್ಲಿ ಕಾರ್ಪೊರೇಟ್ ಸ್ಟ್ರೀಟ್‌ನಲ್ಲಿ ಬೆಂಗಳೂರಿಗೆ ಸಂಬಂಧಿಸಿ ಕಂಪ್ಯೂಲಿಂಗ್ ಯುನಿಟ್ ಆಗಿ ಕಛೇರಿ ನಡೆಸುತ್ತಿದ್ದು, ಅಲ್ಲಿ ನಾನು regional manager ಆಗಿ report ಮಾಡಿಕೊಂಡಿದ್ದೆ. ನಮ್ಮ ಕಂಪನಿ footwear and apparels showroom ಆಗಿರುತ್ತದೆ. ಈ ಪ್ರಕರಣಕ್ಕೆ ಸಂಬಂಧಪಟ್ಟಂತೆ ಬಸವೇಶ್ವರನಗರದ ಬ್ರಾಂಚ್ ಇದ್ದು, ಅದರಲ್ಲಿ ಒಂದನೇ ಆರೋಪಿ ಸ್ಟೋರ್ incharge ಆಗಿದ್ದರು. ಬಸವೇಶ್ವರನಗರ ಬ್ರಾಂಚ್‌ನಲ್ಲಿ ಮೇ 2017 ರಲ್ಲಿ ಒಂದನೇ ಆರೋಪಿಗೆ store incharge ಆಗಿ ಚಾರ್ಜ್ ಕೊಟ್ಟಿದ್ದೆವು. Store incharge ಆಗಿ ಆರೋಪಿ ಸದರಿ ಸ್ಟೋರ್‌ನ ಸಂಪೂರ್ಣ ಜವಾಬ್ದಾರಿ ಎಂದರೆ ಸ್ಟಾಕ್, ಲೆಕ್ಕಪತ್ರಗಳನ್ನು ಸಲ್ಲಿಸುವುದು, ಕ್ಯಾಶ್, ಗ್ರಾಹಕರ ಸರ್ವಿಸ್‌ನ ಸಂಪೂರ್ಣ ಜವಾಬ್ದಾರಿ ವಹಿಸಲಾಗಿತ್ತು.

2ನೇ ಆರೋಪಿ ಸದರಿ ಸ್ಟೋರ್‌ನಲ್ಲಿ sales man ಆಗಿ 2015 ರಿಂದ ಕೆಲಸ ಮಾಡುತ್ತಿದ್ದು, ಸದರಿ ಸಾಮಗ್ರಿಗಳ ಬಗ್ಗೆ ವಿವರಣೆ ಕೊಡುವುದು, ಬೆಲೆ ನಿಗದಿ ಮಾಡುವುದು, ಬಿಲ್ಲಿಂಗ್ ಮಾಡಿ ಒಂದನೇ ಆರೋಪಿಗೆ ತಿಳಿಸುವುದು ಅವರ ಜವಾಬ್ದಾರಿಯಾಗಿತ್ತು.

ದಿ: 07.11.2017 ರಂದು ನಮ್ಮ ಕಂಪನಿಯಿಂದ ಕ್ರೆಡಿಟ್ ಕಾರ್ಡ್ sale ನಲ್ಲಿ ವ್ಯತ್ಯಾಸ ಬಸವೇಶ್ವರನಗರ ಬ್ರಾಂಚ್‌ನಲ್ಲಿ ಆಗಿದೆ ಎಂದು ಮಾಹಿತಿ ಬಂದಿದೆ ಎಂದು, credit card sales ನಲ್ಲಿ ತಪ್ಪು ಲೆಕ್ಕ ಕೊಟ್ಟಿದ್ದು, ಅದನ್ನು ಪರಿಶೀಲಿಸಲು ಹೇಳಿದ್ದು, ಅದರಂತೆ ಆಗಸ್ಟ್ 2017 ರಿಂದ ದಿ: 24.11.2017 ರವರೆಗೆ ನಾವು credit card sales ಲೆಕ್ಕಗಳನ್ನು ಪರಿಶೀಲಿಸಿದ್ದು, ಅದರಲ್ಲಿ ರೂ.1,04,790/- ವ್ಯತ್ಯಾಸ ಕಂಡುಬಂದಿದ್ದು, ನಂತರ ಆಡಿಟ್ ಮಾಡಿದಾಗ ಸ್ಟಾಕ್‌ನಲ್ಲಿ ರೂ.1,87,494/- stock shortage ಇದೆ ಎಂದು ವರದಿ ಕೊಟ್ಟಿದ್ದು, ಇದರ ಬಗ್ಗೆ ಆರೋಪಿತರನ್ನು ನಾವು ವಿಚಾರಿಸಿದ್ದು, ಅವರು ಆ ಬಗ್ಗೆ ಒಪ್ಪಿಕೊಂಡಿದ್ದು ಅದು ಅವರಿಂದಲೇ ಆಗಿದ್ದು, ಸ್ವಂತಕ್ಕೆ ಉಪಯೋಗಿಸಿದ್ದು ಅದನ್ನು ಹಿಂತಿರುಗಿಸುವುದಾಗಿ ಹೇಳಿದ್ದರು. ಕೊಡುತ್ತೇನೆ ಎಂದು ಹೇಳಿದ್ದು ನಂತರ ದುಡ್ಡು ಇಲ್ಲ ಎಂದು ಹೇಳಿದ್ದು, ಕಾರಣ ನಾವು ದಿ: 02.12.2017 ರಂದು ಪೊಲೀಸ್ ಠಾಣೆಯಲ್ಲಿ ದೂರು ಕೊಟ್ಟಿದ್ದೇನೆ. ದೂರನ್ನು ನಿ.ಪಿ.1 ಹಾಗೂ ಸಾಕ್ಷಿಯ ಸಹಿಯನ್ನು ನಿ.ಪಿ.1(ಎ) ಎಂದು ಗುರುತಿಸಲಾಯಿತು. ನಂತರ ಪೊಲೀಸರು ಕೃತ್ಯ ನಡೆದ ಸ್ಥಳಕ್ಕೆ ಬಂದು ಸಾಕ್ಷಿದಾರರ ಹಾಗೂ ನನ್ನ ಸಮಕ್ಷಮ ಮಹಜರ್ ಕ್ರಮ ಜರುಗಿಸಿದ್ದು, ಮಹಜರ್‌ನ್ನು ನಿ.ಪಿ.2 ಹಾಗೂ ಸಾಕ್ಷಿಯ ಸಹಿಯನ್ನು ನಿ.ಪಿ.2(ಎ) ಎಂದು ಗುರುತಿಸಲಾಯಿತು.

ಈ ಹಂತದಲ್ಲಿ ಮುಂದುವರೆದ ಮುಖ್ಯವಿಚಾರಣೆಯನ್ನು ಮುಂದೂಡಲಾಯಿತು.

(ಸಾಕ್ಷಿಯ ಹೇಳಿಕೆಯನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು. ಸಾಕ್ಷಿಯ ಎದುರಿನಲ್ಲಿ ಓದಿ ಹೇಳಿದ ಮೇಲೆ ಸರಿ ಇದೆ ಎಂದು ಒಪ್ಪಿ ಸಹಿ ಮಾಡಲಾಗಿದೆ.)

ಓ ಹೇ ಕೇ ಸ ಇ ಒ

4ನೇ ಅ ಮು ಮ ದಂ, ಬೆಂಗಳೂರು

ಸಾಕ್ಷಿಯನ್ನು ಈ ದಿನಾಂಕ: 03.01.2020 ರಂದು ಕರೆಸಿ ಪ್ರಮಾಣ ವಚನ ಭೋಧಿಸಲಾಯಿತು.  
ಮುಂದುವರಿದ ಮುಖ್ಯ ವಿಚಾರಣೆ ಹಿ.ಸ.ಸ.ಅ ರವರಿಂದ:

ನಂತರ ದೂರಿನೊಂದಿಗೆ ಒಂದನೇ ಆರೋಪಿ ಸದರಿ ಪ್ರಶ್ನಿತ ಬಸವೇಶ್ವರನಗರ ಶೋರೂಂಗಿ ವರ್ಗಾವಣೆಗೊಂಡಾಗ ಆತನಿಗೆ ಸದರಿ ಅಂಗಡಿಯ ಸ್ಟಾಕ್‌ನ್ನು ಅವರೇ ಚೆಕ್ ಮಾಡಿದ್ದು, ಅದಕ್ಕೆ ಸಂಬಂಧಪಟ್ಟಂತೆ protocol ನ್ನು ನೀಡಿರುತ್ತೇನೆ. ಸದರಿ ದಾಖಲೆಯನ್ನು ನಿ.ಪಿ.3 (5 ಹಾಳೆಗಳು) ಎಂದು ಗುರುತಿಸಲಾಯಿತು. ಸಾಕ್ಷಿಯ ನಿ.ಪಿ.3 ರ ಕೊನೆ ಪುಟದಲ್ಲಿರುವ ಸಹಿ ಗುರುತಿಸಿದ್ದು ನಿ.ಪಿ.3(ಎ) ಎಂದು ಗುರುತಿಸಲಾಯಿತು. ಆಗಸ್ಟ್ ತಿಂಗಳ Daily mirror statement ನ್ನು ನಿ.ಪಿ.4 ಮತ್ತು 5 ಎಂದು ಗುರುತಿಸಲಾಯಿತು. ಆಗಸ್ಟ್ 2017 ರ Credit card settlement copy ಗಳನ್ನು ನಿ.ಪಿ.6 (5 ಹಾಳೆಗಳು) ಎಂದು ಗುರುತಿಸಲಾಯಿತು. ಸೆಪ್ಟೆಂಬರ್ 2017 ರ Daily mirror statement ನ್ನು ನಿ.ಪಿ.7 ಮತ್ತು 8 ಎಂದು ಗುರುತಿಸಲಾಯಿತು. ಸೆಪ್ಟೆಂಬರ್ 2017 ರ Credit card charge slip ಗಳನ್ನು ನಿ.ಪಿ.9 (7 ಹಾಳೆಗಳು) ಎಂದು ಗುರುತಿಸಲಾಯಿತು. ಅಕ್ಟೋಬರ್ ತಿಂಗಳ Daily mirror statement ನ್ನು ನಿ.ಪಿ.10 ಮತ್ತು 11 ಎಂದು ಗುರುತಿಸಲಾಯಿತು. ಅಕ್ಟೋಬರ್ 2017 ರ Credit card charge slip ಗಳನ್ನು ನಿ.ಪಿ.12 (6 ಹಾಳೆಗಳು) ಎಂದು ಗುರುತಿಸಲಾಯಿತು. ನವೆಂಬರ್ 2017 ರ Daily mirror statement ನ್ನು ನಿ.ಪಿ.13 ಮತ್ತು 14 ಎಂದು ಗುರುತಿಸಲಾಯಿತು. ನವೆಂಬರ್ 2017 ರ Credit card charge slip ಗಳನ್ನು ನಿ.ಪಿ.15 (5 ಹಾಳೆಗಳು) ಎಂದು ಗುರುತಿಸಲಾಯಿತು.

ಬಿ.ಶ್ರೀನಿವಾಸನ್ ಅಂಡ್ ಅಸೋಸಿಯೇಷನ್ ರವರು ನೀಡಿರುವ ಆಡಿಟರ್ ವರದಿ ಹಾಗೂ ಅದಕ್ಕೆ ಸಂಬಂಧಪಟ್ಟ ವಿವರವಾದ ಸ್ಟೇಟ್‌ಮೆಂಟ್‌ನ ಅಸಲು ಪ್ರತಿಯನ್ನು ನಿ.ಪಿ.16 (9 ಹಾಳೆಗಳು) ಎಂದು ಗುರುತಿಸಲಾಯಿತು. ಒಂದನೇ ಆರೋಪಿಯ ಪ್ರಮೋಷನ್ ವರದಿಯನ್ನು ನಿ.ಪಿ.17 ಎಂದು ಗುರುತಿಸಲಾಯಿತು. ಒಂದನೇ ಆರೋಪಿ ಕೆಂಗೇರಿ ಬ್ರಾಂಚ್‌ನಿಂದ ಬಸವೇಶ್ವರನಗರ ಬ್ರಾಂಚ್‌ಗೆ

ವರ್ಗಾವಣೆಗೊಂಡಿರುವ ಆದೇಶ ಪತ್ರವನ್ನು ನಿ.ಪಿ.18 ಎಂದು ಗುರುತಿಸಲಾಯಿತು. ಎರಡನೇ ಆರೋಪಿಯ appointment letter ನ್ನು ನಿ.ಪಿ.19 (4 ಹಾಳೆಗಳು) ಎಂದು ಗುರುತಿಸಲಾಯಿತು. ಸಾಕ್ಷಿ ನ್ಯಾಯಾಲಯದ ಮುಂದಿರುವ ಆರೋಪಿತರನ್ನು ನೋಡಿ ಗುರುತಿಸಿದ್ದಾರೆ. ಆರೋಪಿತರು ಬಸವೇಶ್ವರನಗರದ Woodland showroom ನಲ್ಲಿ ಕೆಲಸಕ್ಕೆ ಸೇರಿಕೊಂಡು ಅವರಿಗೆ ವಹಿಸಿದ ಜವಾಬ್ದಾರಿಯನ್ನು ಸರಿಯಾಗಿ ನಿರ್ವಹಿಸದೇ, ಹಣ ಹಾಗೂ ಸ್ಟಾಕ್‌ನ್ನು ವ್ಯತ್ಯಾಸಗೊಳಿಸಿ ನಂಬಿಕೆದ್ರೋಹ ಮಾಡಿ ಸುಮಾರು ರೂ.2,92,000/- ಮೋಸ ಮಾಡಿದ್ದಾರೆ.

ಪಾಟೀ ಸವಾಲು: ಆರೋಪಿತರ ಪರ ವಕೀಲರು ಪಾಟೀ ಸವಾಲಿಗೆ ಕಾಲಾವಕಾಶ ಕೋರಿದ್ದು, ಮುಂದೂಡಲಾಯಿತು.

(ಸಾಕ್ಷಿಯ ಹೇಳಿಕೆಯನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು. ಸಾಕ್ಷಿಯ ಎದುರಿನಲ್ಲಿ ಓದಿ ಹೇಳಿದ ಮೇಲೆ ಸರಿ ಇದೆ ಎಂದು ಒಪ್ಪಿ ಸಹಿ ಮಾಡಲಾಗಿದೆ.)

ಓ ಹೇ ಕೇ ಸ ಇ ಒ

4ನೇ ಅ ಮು ಮ ದಂ, ಬೆಂಗಳೂರು

